

Врз основа на член 4 од Правилникот за начинот, критериумите и постапката за доделување на финансиски средства за спроведување програми, проекти, програмски активности и манифестации на младите од интерес за Град Скопје бр.08-8571/1 од 16.07.2026 година, а во врска со Програмата за активностите во областа на спортот и младите во град Скопје за 2026 година ("Службен гласник на Град Скопје" бр.14/25 и 3/26), Град Скопје објавува:

### ЈАВЕН ПОВИК

за доделување на финансиски средства за спроведување програми, проекти, програмски активности и манифестации на младите од интерес за Град Скопје за 2026 година

#### 1. Предмет на јавниот повик

1.1.Предмет на јавниот повик е доделување на финансиски средства за спроведување програми, проекти, програмски активности и манифестации на младите од интерес за Град Скопје за 2026 година, со цел поддршка на младите и унапредување на нивната положба во општеството.

1.2.Средствата од точка 1.1. се обезбедени од Буџетот на Град Скопје за 2026 година.

1.3.Доделувањето на финансиски средства за спроведување програми, проекти, програмски активности и манифестации на младите од интерес за Град Скопје за 2026 година е утврдено со посебни услови и критериуми, определени во Правилникот за начинот, критериумите и постапката за доделување финансиски средства за спроведување програми, проекти, програмски активности и манифестации на младите од интерес за Град Скопје бр.08-8571/1 од 16.07.2026 година, кои се составен дел од овој Јавен повик.

#### 2. Право на учество на јавниот повик

Право на учество на јавниот повик имаат здруженија на граѓани, невладини организации, фондации и други правни лица (во понатамошниот текст: правни лица), регистрирани во Централен регистар со седиште во градот Скопје и физички лица - талентирани млади поединци жители на градот Скопје на возраст од 15 до 29 години, кои ги исполнуваат критериумите од Правилникот и ја доставиле потребната документација.

#### 3. Области за учество на апликантите

Градот Скопје ќе додели финансиски средства за младински програми, проекти, програмски активности и манифестации, за учество во следниве области:

3.1.Поттикнување на младите активно да учествуваат во општеството низ афирмација и поддршка на младинските активности, младинската работа и неформално образование на подрачјето на градот Скопје;

3.2.Поттикнување на сојузи, здруженија и други облици на здружување да учествуваат во креирање и спроведување на младинската политика во Скопје, вклучително во зајакнување на капацитетот на младинските здруженија и организации на подрачјето на градот Скопје;

3.3.Обезбедување услови за активно и квалитетно искористување на слободното време на младите;

3.4.Поттикнување на младите во креирање идеи од областа на информатичката технологија;

3.5.Поттикнување на волонтерски активности кај младите и организациско искуство на саеми на претприемништво, организирање на „ИТ МИТАП (IT MEETUP) ХАКАТОНИ“ - настани за развивање иновации (конкретни алатки, методи, активности, пристапи и модели за работа со млади) за активно вклучување и учество на младите и поддршка на нивниот личен и социјален развој, како и организирање на семинари и едукации за млади;

3.6.Поттикнување активности од областа на културата и уметноста на младите на подрачјето на градот Скопје;

3.7. Поттикнување на младите за учество во спортско-рекреативни активности со акцент на негување здрави животни навики и поддршка на активности за бесплатно психолошко советување на млади спортисти, членови на спортски клубови и екипи на подрачјето на градот Скопје;

3.8.Поддршка на активности и проекти за заштита на животната средина и просторното уредување во Скопје;

3.9.Поддршка за активности на интегрирање и активно вклучување на „NEET (NEET) групата на млади“, со цел намалување на младинската невработеност, зајакнување и вмрежување на NEET групата на млади, преку зголемена соработка на младинскиот сектор со различни институции на национално и локално ниво.

#### 4. Услови за учество на јавниот повик

4.1.Апликантите се должни да поднесат пријава за наведените области од точка 3 од овој Јавен повик.

4.2.Поднесените пријави треба да ги задоволуваат општите и бодовните критериуми кои се составен дел на Правилникот, кој што ќе биде објавен на официјалната веб-страница на Град Скопје ([www.skopje.gov.mk](http://www.skopje.gov.mk)).

4.3.Во постапката за доделување на финансиски средства од Програмата за активностите во областа на спортот и младите во град Скопје за 2026 година, ќе бидат прифатени оние младински програми, проекти, програмски активности и манифестации кои согласно општите и бодовните критериуми утврдени со Правилникот ќе освојат најмалку **60** бодови.

#### **5. Начин на пријавување и задолжителна документација**

За пријавувањето на јавниот повик, апликантите се должни да ја достават следнава документација:

5.1.**Правните субјекти** - здруженија на граѓани, невладини организации, фондации и други правни лица да достават:

а)Пополнета пријава (пријавата ќе биде објавена на веб-страницата на Град Скопје: [www.skopje.gov.mk](http://www.skopje.gov.mk));

б)Копија од Решение за упис во Централен регистар на Република Северна Македонија;

в)Копија од Тековна состојба за регистрирана дејност не постара од шест месеци, издадена од Централен регистар на Република Северна Македонија;

г)Потврда за отворена и активна жиро сметка со банката;

д)Референтна листа за претходно организирани и реализирани програми, проекти, програмски активности и манифестации во последните три години.

5.2.**Физичките лица** - талентирани млади поединци да достават:

а)Пополнета пријава (пријавата ќе биде објавена на веб-страницата на Град Скопје: [www.skopje.gov.mk](http://www.skopje.gov.mk));

б)Кратка биографија и CV на апликантот;

в)Доказ за жителство во градот Скопје (жителство во општините: Аеродром, Бутел, Гази Баба, Горче Петров, Карпош, Кисела Вода, Сарај, Центар, Чаир и Шуто Оризари);

г)Копија од предната страна на трансакциска сметка (исклучиво лична на апликантот, не ополномоштена од трето лице, а доколку барателот е малолетно лице трансакциската сметка треба да е исклучиво лична на барателот ополномоштена од родител/старател).

#### **6. Рок и начин на доставување на пријавите**

6.1.Јавниот повик се објавува на веб-страницата на Град Скопје ([www.skopje.gov.mk](http://www.skopje.gov.mk)).

6.2.Јавниот повик ќе трае 15 денови, сметано од денот на објавувањето.

6.3.Потребната документација, апликантите ја поднесуваат во затворен плик до Комисијата преку Архивата на Град Скопје (барака 16), со назнака: „До Сектор за јавни дејности – Комисија за спроведување на постапка за доделување на финансиски средства за програми, проекти, програмски активности и манифестации на младите од интерес за Град Скопје за 2026 година“.

6.4.Пликот не смее да содржи никаква ознака која би можела да го идентификува апликантот.

6.5.Пријавата со потребната документација се доставува во еден оригинален примерок, пополнета електронски, потпишана и заверена/печатирана од одговорното лице на апликантот.

#### **7. Начин на спроведување на јавниот повик**

7.1.За утврдување на исполнувањето на критериумите од Правилникот за начинот, критериумите и постапката за доделување финансиски средства, Градоначалникот на Град Скопје формира Комисија за спроведување на постапка за доделување на финансиски средства за програми, проекти, програмски активности и манифестации на младите од интерес за Град Скопје за 2026 година.

7.2.За пријавите кои се навремени, комплетни и ги исполнуваат критериумите од Правилникот, Комисијата доставува предлог до Градоначалникот на Град Скопје за усвојување на пријавите на оние апликанти кои ги исполнуваат условите.

7.3.Градоначалникот на Град Скопје на предлог на Комисијата донесува Решение за доделување на финансиски средства.

7.4.Ненавремено доставените пријави, Комисијата нема да ги разгледува.

7.5.Рачно пополнетите пријави воопшто нема да бидат разгледувани.

7.6.Комисијата ќе ги извести апликантите чии пријави се прифатени и апликантите чии пријави се отфрлени како ненавремени, некомплетни и кои не ги исполнуваат критериумите од Правилникот.

#### **За дополнителни информации:**

Дополнителни информации можат да се добијат во Секторот за јавни дејности – одделение за спорт и млади на телефоните: 3297-238 и 3297-320.

**ГРАД СКОПЈЕ**